



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

**ກະຊວງຄົມມະນາຄົມ ຂົນສົ່ງ**  
**ໄປສະນີ ແລະ ກໍ່ສ້າງ**

ເລກທີ 118 /ຄຂປກ  
 ວັນທີ 19 JAN 2006

**ຂໍ້ກຳນົດ**

**ຂອງລັດຖະມົນຕີວ່າການກະຊວງຄົມມະນາຄົມ ຂົນສົ່ງ ໄປສະນີ ແລະ ກໍ່ສ້າງ**  
**ກ່ຽວກັບແບບແຜນວິທີເຮັດວຽກຂອງຄະນະກຳມະການຂົນສົ່ງແຫ່ງຊາດ**

- ອີງໃສ່ດຳລັດຂອງນາຍົກລັດຖະມົນຕີສະບັບເລກທີ 66 /ນຍ ລົງວັນທີ 20 ພຶດສະພາ 1999 ວ່າດ້ວຍ ການຈັດຕັ້ງແລະເຄື່ອນໄຫວຂອງກະຊວງຄົມມະນາຄົມຂົນສົ່ງ ໄປສະນີ ແລະ ກໍ່ສ້າງ;
- ອີງໃສ່ ມາດຕາ 7 ດຳລັດຂອງນາຍົກລັດຖະມົນຕີສະບັບເລກທີ 03/ນຍ, ລົງວັນທີ 28 ມັງກອນ 2002 ວ່າດ້ວຍການກຳນົດແບບແຜນວິທີເຮັດວຽກຂອງຄະນະກຳມະການຂົນສົ່ງແຫ່ງຊາດ ແລະ ໜ້າທີ່ຂອງກອງເລຂາຄະນະກຳມະການດັ່ງກ່າວ;
- ອີງຕາມການສະເໜີຂອງຄະນະກຳມະການຂົນສົ່ງແຫ່ງຊາດ.

**ລັດຖະມົນຕີ ວ່າການກະຊວງຄົມມະນາຄົມຂົນສົ່ງໄປສະນີ ແລະ ກໍ່ສ້າງ ອອກຂໍ້ກຳນົດ:**

**ໝວດທີ I.**

**ຂໍ້ກຳນົດທົ່ວໄປ**

ມາດຕາ 1: ຈຸດປະສົງ

ຂໍ້ກຳນົດສະບັບນີ້ວ່າງອອກເພື່ອຜັນຂະຫຍາຍແບບແຜນວິທີເຮັດວຽກ ຂອງຄະນະກຳມະການຂົນສົ່ງແຫ່ງຊາດແລະໜ້າທີ່ຂອງກອງເລຂາຄະນະກຳມະການດັ່ງກ່າວ ຕາມທີ່ໄດ້ລະບຸໄວ້ໃນມາດຕາທີ 7 ຂອງດຳລັດນາຍົກລັດຖະມົນຕີ ສະບັບເລກທີ 03/ນຍ ລົງວັນທີ 28

ມັງກອນ 2002 ວ່າດ້ວຍການຈັດຕັ້ງ ແລະ ການເຄື່ອນໄຫວ ຂອງຄະນະກຳມະການຂົນສົ່ງແຫ່ງຊາດ.

**ມາດຕາ 2: ແບບແຜນວິທີເຮັດວຽກລະອຽດຂອງຄະນະກຳມະການຂົນສົ່ງແຫ່ງຊາດ**

ຄະນະກຳມະການຂົນສົ່ງແຫ່ງຊາດເປັນອົງການຈັດຕັ້ງບໍ່ປະຈຳການປະຕິບັດໜ້າທີ່ຮັບຜິດຊອບ ແລະ ຂອບເຂດສິດຕາມທີ່ໄດ້ກຳນົດໄວ້ໃນໝວດ 2 ຂອງດຳລັດ ເລກທີ 03/ນຍ, ລົງວັນທີ 28/01/2002, ໂດຍກອງເລຂາຄະນະກຳມະການຂົນສົ່ງແຫ່ງຊາດຊຶ່ງມີຫ້ອງການກອງເລຂາຕັ້ງຢູ່ກົມຂົນສົ່ງ, ກະຊວງ ຄົມມະນາຄົມ ຂົນສົ່ງ ໄປສະນີ ແລະ ກໍ່ສ້າງ ເປັນເສນາທິການໃນການວາງແຜນ, ການຄົ້ນຄວ້າ, ການກຳນົດ ແລະ ການສະເໜີ ບັນຫາຕ່າງໆທີ່ກ່ຽວຂ້ອງດ້ານການຂົນສົ່ງເຂົ້າວາລະກອງປະຊຸມຂອງຄະນະກຳມະການຂົນສົ່ງແຫ່ງຊາດ.

**ໝວດທີ II.**

**ໜ້າທີ່ຮັບຜິດຊອບ ແລະ ຂອບເຂດສິດຂອງປະທານ, ຮອງປະທານ ແລະ ກຳມະການ**

**ມາດຕາ 3:** ປະທານຂອງຄະນະກຳມະການຂົນສົ່ງແຫ່ງຊາດ ມີ ໜ້າທີ່ ແລະ ຂອບເຂດສິດຕົ້ນຕໍ ດັ່ງນີ້:

- 3.1 ຊີ້ນຳກອງເລຂາໃນການຈັດຕັ້ງປະຕິບັດວຽກງານຕ່າງໆ ຕາມໜ້າທີ່ ແລະ ຂອບເຂດສິດຂອງຄະນະກຳມະການຂົນສົ່ງແຫ່ງຊາດ ຕາມທີ່ໄດ້ກຳນົດໄວ້ຢູ່ໃນມາດຕາ 3 ແລະ ມາດຕາ 4 ຂອງດຳລັດນາຍົກລັດຖະມົນຕີ ສະບັບເລກທີ 03/ນຍ ລົງວັນທີ 28 ມັງກອນ 2002;
- 3.2 ຮຽກປະຊຸມ ແລະ ເປັນປະທານ ກອງປະຊຸມສາມັນ ແລະ ວິສາມັນ;
- 3.3 ພິຈາລະນາຄຳຮ້ອງຂໍເປີດກອງປະຊຸມວິສາມັນຕາມການສະເໜີຂອງກຳມະການ;
- 3.4 ຊີ້ນຳການຈັດຕັ້ງປະຕິບັດວຽກງານຕາມມະຕິ ຫຼືແຜນການທີ່ກອງປະຊຸມສາມັນ ແລະ ວິສາມັນຮັບຮອງເອົາ;
- 3.5 ມອບໝາຍໜ້າທີ່ວຽກງານໃຫ້ຮອງປະທານແຕ່ລະທ່ານ ຊ່ວຍຊີ້ນຳການຈັດຕັ້ງປະຕິບັດ. ໃນກໍລະນີ ທີ່ຕິດຂັດວຽກງານອັນຈຳເປັນ, ປະທານຕ້ອງມອບໝາຍໃຫ້ຮອງປະທານຜູ້ຢູ່ຖັດນັ້ນ ເປັນ ຜູ້ຮັບຜິດຊອບວຽກງານແທນຊົ່ວຄາວ;
- 3.6 ແຕ່ງຕັ້ງກຳມະການທ່ານໃດທ່ານໜຶ່ງ ເຂົ້າຮ່ວມກອງປະຊຸມທີ່ກ່ຽວຂ້ອງກັບ ຂະແໜງວຽກງານຂອງຕົນ ນຳອົງການຈັດຕັ້ງຕ່າງໆ ທັງຢູ່ພາຍໃນ ແລະ ຕ່າງປະເທດ;
- 3.7 ລາຍງານຜົນຂອງການດຳເນີນງານປະຈຳງວດ ແລະ ປະຈຳປີ ຂອງຄະນະກຳມະການຂົນສົ່ງແຫ່ງຊາດຕໍ່ກະຊວງຄົມມະນາຄົມ ຂົນສົ່ງໄປສະນີ ແລະ ກໍ່ສ້າງ.

**ມາດຕາທີ 4:** ຮອງປະທານຄະນະກຳມະການຂົນສົ່ງແຫ່ງຊາດແຕ່ລະທ່ານມີໜ້າທີ່ ແລະ ຂອບເຂດສິດ







**ມາດຕາ 10: ໂຄງປະກອບການຈັດຕັ້ງ**

ກອງເລຂາຄະນະກຳມະການຂົນສົ່ງແຫ່ງຊາດປະກອບມີຫ້ອງການກອງເລຂາຕັ້ງຢູ່ກົມຂົນສົ່ງ, ກະຊວງຄຊປກ, ມີຖານະ ທຽບເທົ່າພະແນກການອື່ນໆຂອງກົມຂົນສົ່ງ ໂດຍມີຫົວໜ້າ ແລະ ຮອງຫົວໜ້າຫ້ອງການ ແລະ ພະນັກງານຈຳນວນນຶ່ງຕາມຄວາມເໝາະສົມ, ມີໜ້າທີ່ຊ່ວຍຫົວໜ້າ ແລະ ຮອງຫົວໜ້າກອງ ເລຂາໃນການປະຕິບັດໜ້າທີ່ວຽກງານຕາມໜ້າທີ່ ແລະ ຂອບເຂດສິດທິລະບຸໄວ້ໃນມາດຕາ 8 ຂອງຂໍ້ກຳນົດສະບັບນີ້.

**ໝວດທີ V.**

**ລະບອບວິທີເຮັດວຽກຂອງກອງເລຂາ ແລະ ຄະນະກຳມະການຂົນສົ່ງແຫ່ງຊາດ**

**ມາດຕາ 11: ກອງເລຂາແລະຄະນະກຳມະການຂົນສົ່ງແຫ່ງຊາດປະຕິບັດວຽກງານຕາມຫຼັກການດັ່ງຕໍ່ໄປນີ້:**

- 11.1 ປະຕິບັດລະບອບຫົວໜ້າດຽວຕາມລະບົບແບ່ງຂັ້ນຄຸ້ມຄອງບົນພື້ນຖານຫຼັກການລວມສູນປະຊາທິປະໄຕ, ນຳພາເປັນໝູ່ຄະນະ, ມີການແບ່ງງານກັນຢ່າງຈະແຈ້ງໃນໝູ່ຄະນະ ແລະ ໃນທຸກໆຂັ້ນພ້ອມທັງມອບສິດອຳນາດໃນລະດັບອັນແນ່ນອນ ແລະ ສົມເຫດສົມຜົນໃນການແກ້ໄຂບັນຫາຕ່າງໆໃນຂອບເຂດຂອງແຕ່ລະຂັ້ນ ແລະ ຂອງແຕ່ລະຄົນ;
- 11.2 ທຸກການເຄື່ອນໄຫວຂອງກອງເລຂາຄະນະກຳມະການຂົນສົ່ງແຫ່ງຊາດຕ້ອງຖືເອົາແນວທາງຍຸດ ທະສາດແຜນນະໂຍບາຍ, ນະໂຍບາຍລວມຂອງພັກ ແລະ ລັດຖະບານກ່ຽວກັບການຂົນສົ່ງທາງບົກ, ທາງນໍ້າ, ທາງທະເລ, ທາງອາກາດ ແລະ ທາງລົດໄຟເປັນທິດທາງ;
- 11.3 ເຮັດວຽກຢ່າງມີແຜນການ, ມີກຳນົດເວລາ, ມີການຈັດຕັ້ງ, ມີການປະສານສົມທົບກັບພາກສ່ວນທີ່ກ່ຽວຂ້ອງ, ມີການຕິດຕາມເປັນປົກກະຕິ ແລະ ຕໍ່ເນື່ອງເພື່ອປະຕິບັດແນວທາງ ແລະ ແຜນນະໂຍບາຍ ຂອງພັກລັດຖະບານດັ່ງກ່າວຂ້າງເທິງໃຫ້ໄດ້ຮັບຜົນດີ;
- 11.4 ປະຕິບັດລະບອບປະຊຸມສະຫຼຸບຖອດຖອນບົດຮຽນ, ສ່ອງແສງ ແລະ ລາຍງານການເຄື່ອນໄຫວວຽກງານໃຫ້ປະທານຄະນະກຳມະການ ແລະ ລັດຖະມົນຕີກະຊວງຄຊປກ ຊາບຕາມກຳນົດເວລາ ແລະ ເປັນປະຈຳ;

ຫມວດທີ VI.  
ຂໍ້ບັນຍັດສຸດທ້າຍ

ມາດຕາ 12: ຕາປະຫັບ

ກອງເລຂາຄະນະກຳມະການຂົນສົ່ງແຫ່ງຊາດນຳໃຊ້ຕາປະຫັບຂອງກົມຂົນສົ່ງ, ກະຊວງຄົມມະນາຄົມ ຂົນສົ່ງ ໄປສະນີ ແລະ ກໍ່ສ້າງ ເຂົ້າໃນວຽກງານທາງລັດຖະການ.

ມາດຕາ 13: ການຈັດຕັ້ງປະຕິບັດ

ຫ້ອງການກະຊວງ, ບັນດາກົມ, ສະຖາບັນ, ພະແນກຄຸຂປກ ປະຈຳແຂວງ, ນະຄອນຫຼວງວຽງຈັນ, ເຂດພິເສດ ແລະ ທຸກພາກສ່ວນທີ່ກ່ຽວຂ້ອງຈົ່ງຮັບຮູ້, ໃຫ້ຄວາມສະດວກ ແລະ ການຮ່ວມມືໃນການຈັດຕັ້ງປະຕິບັດຂໍ້ກຳນົດສະບັບນີ້ ໃຫ້ໄດ້ຮັບຜົນດີ.

ມາດຕາ 14: ຜົນບັງຄັບໃຊ້

ຂໍ້ກຳນົດສະບັບນີ້ມີຜົນບັງຄັບໃຊ້ນັບແຕ່ມີລົງລາຍເຊັນເປັນຕົ້ນໄປ. ບັນດາ ຂໍ້ກຳນົດ, ບົດບັນຍັດ ແລະ ລະບຽບການຕ່າງໆທີ່ຂັດກັບຂໍ້ກຳນົດສະບັບນີ້ລ້ວນແຕ່ຖືກຍົກເລີກ.

ລັດຖະມົນຕີວ່າການ



ບົວທອງ ວົງລໍຄຳ